

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః
శ్రీగురుపవనపురాధీశాయ శ్రీకృష్ణాయ పరబ్రహ్మణే నమః

శ్రీ మేల్పత్తూర్ నారాయణభట్టతిరేః కృతిషు
॥ శ్రీమన్నారాయణీయే పంచత్రింశం దశకం ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీమన్నారాయణీయే పంచత్రింశం దశకం ॥ శ్రీరామచరితవర్ణనం

నీతస్సుగ్రీవమైత్రీం తదను హనుమతా దుందుభేః కాయముచ్చైః
క్షిప్త్వాంగుష్ఠేన భూయో లులువిథ యుగపత్ పత్రిణా సప్త సాలాన్ |
హత్వా సుగ్రీవఘాతోద్యతమతులబలం బాలినం వ్యాజవృత్త్యా
వర్షావేలామనైషీర్విరహతరలితస్త్వం మతంగాశ్రమాంతే || 35.1 ||

సుగ్రీవేణానుజోక్త్యా సభయమభియతా వ్యూహితాం వాహినీం తా -
మృక్షాణాం వీక్ష్య దిక్షు ద్రుతమథ దయితామార్గణాయావనమ్రాం |
సందేశం చాంగులీయం పవనసుతకరే ప్రాదిశో మోదశాలీ
మార్గే మార్గే మమార్గే కపిభిరపి తదా త్వత్ప్రియా సప్రయాసైః || 35.2 ||

త్వద్వార్తాకర్ణనోద్యధరుదురుజవసం -
పాతిసంపాతివాక్య -
ప్రోత్తీర్ణార్ణోధిరంతర్నగరి జనకజాం
వీక్ష్య దత్వాఽంగులీయం |
ప్రక్షుద్యోద్యానమక్షక్షపణచణరణః
సోఢబంధో దశాస్యం
దృష్ట్వా ప్లుష్ట్వా చ లంకాం ఝటితి
స హనుమాన్ మౌలిరత్నం దదౌ తే || 35.3 ||

త్వం సుగ్రీవాంగదాదిప్రబల కపిచమూచక్రవిక్రాంతభూమి -
చక్రోఽభిక్రమ్య పారేజలధి నిశిచరేంద్రానుజాశ్రీయమాణః |

తతోక్తాం శత్రువార్తాం రహసి నిశమయన్ ప్రార్థనాపార్థ్యరోష -
ప్రాస్తాగ్నేయాస్తతేజస్తసదుదధిగిరా లబ్ధవాన్ మధ్యమార్గం || 35.4 ||

కీశైరాశాంతరోపాహృత గిరినికరైః సేతుమాధాప్య యాతో
యాతూన్యామర్ష్య దంష్ట్రానఖశిఖరిశిలాసాలశస్త్రైః స్వస్త్వైః |
వ్యాకుర్వన్ సానుజస్త్యం సమరభువి పరం విక్రమం శక్రజేత్రా
వేగాన్నాగాస్త్రబద్ధః పతగపతిగరున్మారుతైర్మోచితోఽభూః || 35.5 ||

సౌమిత్రిస్త్యత్ర శక్తిప్రహృతిగలదసుర్వాతజానీతశైల -
ఘ్రాణాత్ ప్రాణానువేతో వ్యకృణుత కుస్పృతిశ్లాఘినం మేఘనాదం |
మాయాక్షోభేషు వైభీషణవచనహృతస్తంభనః కుంభకర్ణం
సంప్రాప్తం కంపితోర్వీతలమఖిలచమూభక్షిణం వ్యక్షిణోస్త్యం || 35.6 ||

గృహ్ణాన్ జంభారిసంప్రేషితరథకవచౌ రావణేనాభియుద్ధ్యన్
బ్రహ్మస్తేణాస్య భిందన్ గలతతిమబలామగ్నిశుద్ధాం ప్రగృహ్ణాన్ |
దేవశ్రేణీవరోజ్జీవితసమరమృతైరక్షతైర్వక్షసంఘై -
ర్లంకాభర్తా చ సాకం నిజనగరమగాః సప్రియః పుష్పకేణ || 35.7 ||

ప్రీతో దివ్యాభిషేకైరయుతసమధికాన్ వత్సరాన్ పర్యరంసీ -
ర్మైథిల్యాం పాపవాచా శివ ! శివ ! కిల తాం గర్భిణీమభ్యహాసీః |
శత్రుఘ్ననార్దయిత్వా లవణనిశిచరం ప్రార్థయః శూద్రపాశం
తావద్వాల్మీకిగేహే కృతవసతిరుపాసూత సీతా సుతౌ తే || 35.8 ||

వాల్మీకేస్త్యత్సుతోధాపితమధురకృతేరాజ్ఞయా యజ్ఞవాటే
సీతాం త్వయాప్తుకామే క్షితిమవిశదసౌ త్వం చ కాలార్థితోఽభూః |
హేతోః సౌమిత్రిఘాతే స్వయమథ సరయామగ్ననిశ్శేషభృత్యైః
సాకం నాకం ప్రయాతో నిజపదమగమో దేవ వైకుంఠమాద్యం || 35.9 ||

సోఽయం మర్త్యావతారస్తవ ఖలు నియతం మర్త్యశిక్షార్థమేవం
విశ్లేషార్తిర్నిరాగస్త్యజనమపి భవేత్ కామధర్మాతిసక్త్యా |
నో చేత్ స్వాత్మానుభూతేః క్వ ను తవ మనసో విక్రియా చక్రపాణే
స త్వం సత్త్వైకమూర్తే పవనపురపతే వ్యాధును వ్యాధితాపాన్ || 35.10 ||

|| ఇతి శ్రీమన్నారాయణీయే పంచత్రింశం దశకం సమాప్తం ||